

З.Т. за комунални дејности и инфраструктура

„Кратово“

Бр

02-1044/1

01. 12.

2021 год

К р а т о в о

П Р О Г Р А М А

**ЗА РАБОТА НА ЈАВНОТО ПРЕТПРИЈАТИЕ ЗА КОМУНАЛНИ ДЕЈНОСТИ
И ИНФРАСТРУКТУРА –КРАТОВО ЗА 2022 ГОДИНА**

Вовед

Управувањето со животната средина претставува организиран систем на мерки и активности за намалување на негативното влијание на отпадот врз животната средина, животот и здравјето на луѓето. Воспоставувањето на организиран систем на управување со отпадот и управувањето со јавната чистота, претставува систем на комбинација на различни законски, економски и технички мерки со цел воспоставување на интегрален и одржлив систем на управувањето со отпадот. За правилниот начин и третман на животната средина (управувањето со отпадот и управувањето со јавната чистота) придонесува ефикасната комунална услуга како стопанска дејност за задоволување на потребите на правните и физичките лица на територијата на Општина Кратово. Согласно законската регулатива за животна средина управувањето со отпадот и одржувањето на јавната чистота е надлежност на локалната самоуправа која е должна да обезбеди услови за организирано и трајно вршење на комуналните дејности со потребен квалитет и обем на комуналните услуги.

Вршењето на комуналната услуга на територијата на Општина Кратово го врши Јавното претпријатие за комунални дејности и инфраструктура „Кратово“ -Кратово преку организиран систем на управување, преку годишни планови и програми за работа.

ЈП „Кратово“ – Кратово е основано од страна на Општина Кратово. Основната дејност на јавното претпријатие е Управувањето со Градските гробишта, Управувањето со Градскиот зелен пазар, Собирањето и транспортирањето на комуналниот и друг вид неопасен отпад, одржување на јавна чистота и одржување на уличното осветлување на територијата на општина Кратово.

Врз основа Одлуката бр.07-1435/1 од 29.11 2011 година донесена од Советот на општина Кратово за Управување со Градските гробишта, одлуката на Советот на општина Кратово за отстапување на користење и управување на „Градски зелен пазар“ бр. 09-1412/1 од 10.11. 2017 година на Ј.П. „Кратово“ од Кратово, одлуката на Совет на општина Кратово бр. 02-87/1 од 14.02. 2018 год. за отстапување на вршење на работите на собирање и транспортирање на комунален отпад и други видови на неопасен и инертен отпад на Ј.П. „Кратово“-Кратово, одлука на Совет на општина Кратово бр. 02-86/1 од 14.02. 2018 год. за отстапување на вршење на работите на одржување на Јавна чистота на Ј.П. „Кратово“- Кратово, се изготвува Годишната програма за работата на Јавното претпријатие за комунални дејности и инфраструктура „Кратово“- Кратово

А. УРЕДУВАЊЕ И ОДРЖУВАЊЕ НА ГРАДСКИТЕ ГРОБИШТА ВО КРАТОВО

Управувањето и одржувањето со Градските гробишта се врши врз основа Законот за гробишта и погребални услуги (Сл. весник на РМ бр. 86/2008; 156/2010; 53/2011; 163/2013; 152/2015; и 31/2016) и Одлуката бр.07-1435/1 од 29.11 2011 година донесена од Советот на општина Кратово

Градските гробишта се лоцирани во м.в. Габреш веднаш покрај регионалниот пат Кратово –Пробиштип и зафаќаат површина од 22293 м².

Гробиштата се градат, реконструираат или одржуваат во согласност со горенаведениот закон, со прописите за градење, со прописите за заштита на животната средина и прописите за здравствена и санитарна заштита. Одржувањето на гробиштата опфаќа одржување на : придружни објекти, улици, патеки и зелени површини во гробиштата како и инсталациите.

Ј.П. „Кратово“ покрај другите активности се грижи и за уредувањето ,начинот на определување, изградба , одржување, управување со гробиштата, употреба на гробно место и гробница, условите и начинот на вршење на погребалните услуги како и надзор над спроведувањето на овој закон а се со цел за достоинствено изведување на погребите.

За одвивање на овие дејности , потребни се и соодветни финансиски средства.

За идната 2022 година Ј.П. „Кратово“ –Кратово како Управител на Градските гробишта во Кратово ги има предвидено следниве активности:

1. Изработка и монтажа на влезна врата 180/160 изработена со метални профили на нов помошен влез.
2. Бетонирање на патеки помеѓу гробните парцели
3. Оспособување на помошен влезен пристап со порамнување на теренот и бетонирање на патека
4. Санирање на оштетени бетонски патеки
5. Санација на дрвен мост со замена на оштетени греди и талпи и фарбање со заштитна фарба
6. Уредување на споредниот влезен дел во Градските гробишта со паркинг простор
7. Поставување на ограда од жичано плетиво на новата парцела.
8. Порамнување на теренот со сечење на дрвја и жбуње (по извршената експропријација)

Проценета вредност на горенаведените активности изнесува 300.000,00 денари

Б. УРЕДУВАЊЕ И УПРАВУВАЊЕ СО ГРАДСКИОТ ЗЕЛЕН ПАЗАР ВО КРАТОВО

Програмата за управувањето со Градскиот зелен пазар е изработена врз основа на реалните можности , развој на нововостановени концепти и реални потреби за развој на Јавното претпријатие со обезбедување на нови извори за приходи. Подршката од општината Кратово како и од Советот на општина Кратово ќе биде од големо значење за спроведувањето на програмата и одржливоста на Јавното претпријатие.

Градскиот зелен пазар во Кратово е со вкупна површина од 2043 м² од кои самиот пазар е покриен со површина од 725 м² во кој дел се сместени 110 тезги со димензии 180x90x100 и 15 тезги со димензии 120x90x100, паркинг простор со површина од 514 м² и

изградени тоалети со површина од 70,6 м². Покрај пазарот изградени се и тротоари како и простор за поставување на контејнери.

Приоритет во управувањето со Градскиот зелен пазар во Кратово ќе биде заснован на спроведување на пропишаните законски услови, подобрување на квалитетот на услугите и јакнење на материјалната основа на претпријатието како и реализација на предвидената програма за 2022 година.

Редовното чистење на Градскиот пазар после секој пазарен ден како и одржувањето на санитарните простории ќе биде еден од приоритетите за одржување на хигиената на пазарот.

На Градскиот пазар поставен е Правилник за пазаришен ред на Градскиот пазар во Кратово со кој ќе се регулира:

- Работно време на пазарот
- Истовар на роба на пазарот
- Утовар на роба на пазарот
- Издавање на продажните места
- Напалата на издадените продажни места
- Одржување на хигиена на пазарот
- Раскинување на Договорот за издавање на продажни места

Работното време на Градскиот пазар во Кратово во зимскиот период (ноември до март) е од 8:00 до 16:00 часот додека во летниот период (април до октомври) е од 7:00 до 18:00 часот во петок и сабота

Истоварот на роба на пазарот е од 6:00 до 8:00 часот во зимскиот период и од 5:00 до 7:00 во летниот период

Утоварот на останатата роба на Градскиот пазар во Кратово е од 15:00 до 16:00 во зимскиот период и од 17:00 до 18:00 во летниот период.

На Градскиот пазар продажните места се издаваат на правни и физички лица регистрирани согласно Законот за трговија (Сл.весник на РМ бр. 16/04), Законот за трговија на зелени пазари (Сл. весник на РМ бр.11/2018 год.) и други закони.

Наплатата на продажните места се врши согласно одлуката за утврдување на цените на пазаришните места на Градскиот пазар во Кратово донесена од Управниот одбор на претпријатието и добиена согласност од Советот на општина Кратово.

Корисниците на продажните места се должни остатоците од робата да ги соберат во кеси и ги остават до продажното место.

За непочитување на пазарниот ред на корисникот на продажното место ќе му биде раскинат Договорот за издавање на продажното место и истиот е должен да ја плати крајната цена за временскиот период определен со Договорот за издавање на продажното место.

За раскинувањето на Договорот Ј.П. Кратово писмено го известува корисникот на продажното место, а ако му е непозната адресата или не сака да го прими известувањето, одлуката за раскинувањето на Договорот се истакнува на пазарот и во рок од 8 (осум) дена од донесувањето на одлуката се смета дека одлуката е доставена.

Правилникот за пазаришниот ред е истакнат на пазарот и со тоа ќе се смета дека корисниците на продажните места се запознаени со него.

Планирани инвестиции за 2022 година:

1. Покривање на делот од пазарот кај постоечкиот објект

185 000,00 ден

Вкупно планирани инвестиции за 2022 год.

185 000,00 ден

В. УПРАВУВАЊЕ СО ОТПАД И ЈАВНА ЧИСТОТА

Управувањето со отпад е дејност од јавен интерес, која што се врши во согласност со одредбите и прописите донесени со Законот за управување со отпад (Сл.весник на РМ бр. 68/2004; 71/2004; 107/2007; 102/2008; 143/2008; 124/2010; 51/2011; 123/2012; 147/2013; 163/2013; 51/2015; 146/2015; 156/2015; 192/2015; 39/2016 и 63/2016) а Одржувањето на Јавната чистота, собирањето на сметот и чистењето на снегот во зимски услови се исто така дејности од јавен интерес од Локално значење и се регулирани со Законот за Јавна чистота (Сл. весник на РМ бр.111/2008; 64/2009; 88/2010; 114/2010; 23/2011; 53/2011; 80/2012; 163/2013; 44/2015; 147/2015; и 31/2016)

Комуналната дејност се состои од Управување со комунален и друг вид на неопасен отпад на територијата на Општина Кратово, односно собирање, селектирање, транспортирање, и отстранување (депонирање) на отпад како и Јавната чистота, собирањето на сметот метењето на улиците и чистењето на снегот од јавните површини во зимски услови

Собирањето на отпадот се врши секојдневно но само во попристапните делови од градот Кратово (6.924 жители-попис 2002 со 2.120 домаќинства и 100 домаќинства во руралните делови со население од 255 жители). Поради трендот на иселување моментално на територијата на општина Кратово како опслужувани домаќинства се евидентирани 1800 домаќинства. Неопслуженото население изнесува 3.262 жители.

Управувањето со отпад во општина Кратово се одвива преку организирано собирање на отпад во 5 населени места од вкупно 31 вклучително и градот Кратово, останатите четири рурални населени места не се покриени целосно. Тоа се следните населени места: Железница, Кетеново, Трновац и Туралево од каде се подига сметот а не се наплаќа за извршената услуга. Покриеноста на вкупното население со оваа услуга изнесува 68,0%.

Собраниот отпад се депонира на општинска депонија која се наоѓа на 4 км. одалеченост од градот во месноста Мечкин дол во близина на селото Железница.

На следната табела се прикажани податоците за опслуженост на населението.

Реден број	Населено место	Број на жители	Број на домаќинства	Опслужени домаќинства
1	Близанци	6	4	
2	Вакуф	122	47	
3	Горно Кратово	27	14	
4	Димонце	51	19	
5	Емирица	18	9	
6	Железница	220	72	26
7	Живалево	155	49	
8	Каврак	62	19	
9	Кетеново	216	69	19

10	Кнежево	64	21	
11	Којково	36	14	
12	Коњух	150	52	
13	Кратово	6924	1972	1800
14	Крилатица	141	57	
15	Куклица	97	40	
16	Куново	3	2	
17	Луково	4	3	
18	Мушково	51	26	
19	Нежилово	23	13	
20	Пендаќ	45	21	
21	Приковци	114	41	20
22	Секулица	177	73	
23	Страцин	185	79	
24	Талашманци	150	60	
25	Татомир	84	33	
26	Тополовиќ	32	18	
27	Трновац	330	110	40
28	Туралево	326	107	15
29	Филиповци	112	53	
30	Шлегово	373	142	30
31	Шопско Рударе	143	65	
Вкупно		10441	3304	1950

Со цел подобрување на системот за Управување со отпадот на територијата на општина Кратово за 2022 година се предлагаат се планираат следните мерки:

-Припремни работи за воспоставување на услугата за собирање на комуналниот отпад од сите населени места во општината што подразбира испитување на спремноста на локалното население да се вклучи во системот за собирање на отпад, како и потребна финансиска анализа за минималниот број на корисници од одредено населено место, кој би ги оправдал направените трошоци.

-припремни работи околу воведувањето на систем за примарна селекција и рециклажа на корисните фракции од отпадот.

- Превземање на мерки и активности за поттикнување на компостирањето на биоразградливиот отпад

Третманот на органскиот отпад, односно на органската фракција од комуналниот цврст отпад, на територијата на општина Кратово се сведува на негово собирање, транспортирање и депонирање заедно со другите фракции од комуналниот цврст отпад. Органскиот отпад не се одвојува од другите видови на отпад. Ваквите начини на постапување со овој вид на отпад се голем ризик за животната средина и директно придонесуваат кон загадувањето на почвата, водите и воздухот.

Иако продукцијата на биоразградлив отпад не е особено голема и не дава индикации за изградба на централна комопстара за потребите на Општина Кратово, не би смееле да се занемарат количините на биоразградлив отпад кои потекнуваат од земјоделието. Бидејќи земјоделието е една од позначајните стопанска гранки во оваа општина, количините на биоразградлив отпад од овој извор се мошне значајни.

Компостирањето е новина за општината Кратово, поради тоа се предлага да не се оди со организирање на целиот систем, туку напорите да се насочат кон населението за нивно запознавање со придобивките од предложениот систем.

За оваа цел за 2022 година се планира следното:

изработка на кампања за подигање на јавната свест за придобивките од примарната селекција на отпад, каде ќе биде вклучено и селектирањето на биоразградливиот отпад од комуналниот отпад. Кампањата треба да биде насочена кон сите целни групи (во однос на хартијата, пластиката и металот) и посебно кон земјоделците (за корисноста на компостот како подобрувач на почвата).

Во самата кампања детално треба да бидат објаснети предностите на компостирањето и евентуално да се најави можноста за намалување на надоместокот за собирање на отпад за оние кои ќе вршат компостирање во домашни услови.

Во 2022 година се планира и да се зголеми мониторингот на системот за управување со отпад преку целосно пополнување на формуларите предвидени со законската регулатива а со тоа и добивање на веродостојни податоци за видот и количината на отпадот кој се создава на територијата на општина Кратово.

Вклучување во реализацијата на Регионалниот план за управување со отпад во Североисточниот плански регион.

Од технички аспект во 2022 година се планира:

Одржување на ВЕБ страна на Јавното претпријатие која ќе овозможи информирање на граѓаните за услугите кои ги дава Ј.П. Кратово, како и за активностите на Ј.П. Кратово. На самата ВЕБ страна е поставена и опција за брзо и едноставно (електронско) плаќање на сметките на корисниците на услугите на Јавното претпријатие. 12 000,00

-расчистување на диви депонии во селските населби како и континуирано одржување на депонијата во с. Железница се до комплетно затворање на истата и приклучување кон реализацијата на Регионалниот план за управување со отпад. 140 000,00

Г. УЛИЧНО ОСВЕТЛУВАЊЕ

Во 2022 година континуирано ќе се продолжи со промена на прегорените улични светилки во општината со примена на нови поекономични светилки со што би се заштедило во потрошувачката на електрична енергија.

Во 2022 година ќе се врши и замена на старите линии со кабел СКС 2x16 мм како и одстранување на други дефекти по налог на локалната самоуправа.

Д. ОДРЖУВАЊЕ НА ЛОКАЛНИ ПАТИШТА ВО ЗИМСКИ УСЛОВИ ЗА 2021/2022 ГОД

1. Општ дел

Врз основа на член 56 од Законот за јавни патишта ("Службен весник на РМ", број 26/96) и со оваа Програма се предвидува обемот, динамиката и начинот на одржувањето на улиците во град Кратово како и локалните патишта во Општината Кратово, опфатени со Генералниот урбанистички план во зимски услови во сезоната 2021/2022 година.

Поради ефектното дејствување по Програмата треба да бидат земени во предвид следните моменти и тоа:

- 1. Степен на подготвеност (приправност);**
- 2. Приоритет на дејствување;**
- 3. Употреба на механизација;**

4. **Употреба на работна рака;**
5. **Финансирање на програмата**

1. Степен на подготвеност

Критериумот на степенот на подготвеност е настанатата временска ситуација која секојдневно се прати преку средствата за информирање.

Приправноста започнува на 5 ноември секоја календарска година, завршува на 15 март наредната година.

Степенот на приправност ќе го оценува Советот на Општината и Советот за безбедност на сообраќајот.

Според настанатата ситуација во тој период имаме три степени на приправност и тоа:

Прв степен

Календарски е веќе започната зимата, меѓутоа ситуацијата во секојдневниот сообраќај и комуникациите е нормална.

Во пунктот се е во исправна состојба, количеството на сол и ситен песок е доволна, а расположивата механизација е исправна.

Потребната количина на сол е од 20 тона, а на ситен песок околу 35 м3, кои количества се доволни за потребите на градската улична мрежа и локални патишта во просечни зимски услови.

Втор степен

Настанува кога осетно се намалува температурата и се очекуваат врнежи од снег.

Се превземаат превентивни мерки за посипување на улиците од прв приоритет со сол.

Овој степен на приправност трае и со почнувањето на врнежи од снег но истите се совладаваат со расположивата механизација опфатена со планот за дејствување.

Трет степен

Настапува кога снежните врнежи и други појави не можат да се совладаат со расположивата механизација и луѓе опфатени со планот за дејствување.

Веќе се активира ДЗС и ЦУК и координирано се настапува во ублажувањето на временските прилики.

2. Приоритет на дејствување

Заради важноста на комуналните објекти и тоа што тие поврзуваат, се наметнува и приоритетноста во дејствувањето во зимски услови. Ако пак посматрано од економски причини не е прифатливо и потполно целосно одржување на градската улична мрежа и некои делови на локалната патна мрежа, затоа уличната мрежа и локалните патишта ќе ги рангираме заради приоритетната благовремена интервенција и за ублажување на зимските прилики.

А/ Прв приоритет

Кога веќе зимските услови најавуваат загрозување на зимскиот сообраќај во зимскиот период се пристапува кон следното:

Превентивно посипување со сол за да се спречи појавата на голомразица, а во колку таа настане се продолжува со редовното посипување со сол и песок се до нејзиното отклонување.

При интензивни врнежи од снег неминовно е негово отстранување од коловозот, со пренесување до најблиското корито на Кратовска река.

Чистењето на коловозот се врши со широчина од 2,5 м. на една коловозна лента така да очистениот во двата правца изнесува 5,0 м.

Коловозот треба да е прооден за сообраќај до 5 часот наутро на улиците кои со Оперативниот план се ставени во прв приоритет, сообраќајот да се одвива со намалена брзина, согласно Законот за безбедност на сообраќајот и Законот за патишта.

Во првиот приоритет влегуваат објектите: Здравен дом Кратово, Депонија во с. Железница, Филтер Станица и улиците: "Гоце Делчев", "св. Ѓорѓи Кратовски" вклучително со плоштадот „Маршал Тито“, "Михајло Апостолски", дел од "Планинска", "Вера Јоциќ" и "Јосиф Даскалов", со вкупна должина од 5.00 км.

Б/ Втор приоритет

Ширината на очистениот коловоз во еден правец да изнесува 2,0 м. во двата правца широчината на коловозот е 4,0 м. Исто така на секој 50-100 м. ќе се направи проширување за разминување на возилата.

Едномерните улици се чистат во широчина од 2,5 м. на коловозната лента. Чистењето да се изврши најкасно за 8 часа од престанокот на врнежите.

Исчистениот коловоз треба да е подготвен за одвивање на сообраќајот со осетно намалена брзина. Повремено се врши посипување со сол заради појава на голомразица, а во колку таа настане се продолжува со посипување со сол и песок се до нејзиното отстранување.

Сообраќајот може да се прекине со координација на сообраќајната полиција, а возилата се упатат по други улици се до очистување на критичното место.

Во вториот приоритет влегуваат улиците на Населба „Вршник“, Населба „Цигански лозја“, Населба „Зорле“, Населба „Царина“, Населба "Планинска", Населба „Мусала“ и населба „Бојадиско“ со вкупна должина од 20.00 км.

Во вториот приоритет ја сврстуваме и локалната патна мрежа со користење на расположива механизација што е за градското подрачје само во случај истата да е слободна без потреба за интервенција во градот и прилазите, во спротивно се активираат договорите и градежните оперативи, со кои истите се ангажирани за секој локален правец посебно со своја задача и оперативен план.

Должината на локалната патна мрежа која се одржува изнесува 50.00км.

В/ Трет приоритет

Во третиот приоритет влегуваат сите останати улици во градот каде пристапот на механизација е невозможен, истите ќе се чистат со интервенција на граѓаните со координација на месните заедници.

3. Употреба на механизација

Во планот за зимско одржување ќе бидат опфатени најнеопходните машини со кои можат да се совладат временските неприлики во рамките на нормални зимски услови, во спротивно, за временски непогоди ќе се активира и дополнителна тешка механизација во координација со ДЗС и ЦУК.

За градското подрачје се ставени на располагање следните машини:

-багер уговарач, трактор со приколка, камион и трактор со додатна опрема (соларка или нож за гурање снег)

4. Употреба на работна рака

За градското подрачје ЈПКДИ Кратово ќе ангажира двајца возачи (Ацо Андреевски и Стојанче Величковски) по потреба општи работници и едно одговорно лице (Орце Василевски). Истите ќе влезат поименично во прилогот на Оперативниот план за одржување на сообраќајниците и локалните патишта во зимски услови.

Напомена

Стопанските дворови ќе се чистат од самите организации.

Просторите во и околу школските објекти организирано се чистат од вработените во институцијата .

Тротоарите пред деловните простори ќе се чистат од страна на сопствениците на истите со големина на просторот што го зафаќа во должина на тротоарот. Тротоарите на мостовите и тротоарите без деловни простории ќе ги чисти ЈППКДИ Кратово организирано преку сопствена програма.

Отстранувањето на снегот ќе се врши кога неговата дебелина ќе е 5 см. на помала снежна покривка ќе се интервенира со посипување на сол и песок.

Улиците од прв приоритет треба да бидат оспособени со сообраќај до 05,00 часот наутро. Вкупна должина на улиците и локалната патна мрежа е приближно 75 км.

О П Е Р А Т И В Е Н П Л А Н

Стационарањето на луѓето и механизацијата ќе бидат во пунктот спроти Бензинската станица на Макпетрол приемот на информациите и понатамошното известување ќе биде во ЛПКДИ Кратово на телефон број 075 206 720 (Орце Василоски) или 078/658-666 (Тодорче Кировски).

Понатамошниот тек на дејствување на оперативната група ќе биде според оперативниот план.

Прв приоритет

Критични места каде треба да се обрати посебно внимание:

- Здравен дом Кратово
- ул. "Гоце Делчев" која е и дел од регионалниот пат
- ул. "св. Ѓорѓи Кратовски" вклучително и плоштадот „Маршал Тито“
- ул. "Јосиф Даскалов“ како приодна улица до филтерстанцијата
- ул. "Михајло Апостолски" како приодна улица до школотот за Основно образование и Гимназијата

Улиците од 1. приоритет ќе се минуваат по следниот редослед : Здравен дом Кратово, Депонија во с. Железница, Филтер Станица и улиците: "Гоце Делчев", "св. Ѓорѓи Кратовски" вклучително со плоштадот „Маршал Тито“, "Михајло Апостолски", дел од "Планинска", "Вера Јоциќ" и "Јосиф Даскалов", со вкупна должина од 5.00 км.

Втор приоритет

Во вториот приоритет влегуваат следните улици: Населба „Вршник“, Населба „Цигански лозја“, Населба „Зорле“ , Населба „Царина“, Населба "Планинска", Населба „Мусала“ и населба „Бојадишко“ со вкупна должина од 20.00 км.

Редоследот на чистење на улиците од втор приоритет го определува дежурниот раководител.

Во втор приоритет влегува и Локалната патна мрежа.

Во колку возилото определено за чистење на прв приоритет обезбеди нормално функционирање на сообраќајот се упатува на расчистување на Локалната патна мрежа во спротивно ако е потребно се активираат договорите склучени со градежната оператива задолжени за посебни реони од истата.

Трет приоритет

Во трет приоритет влегуваат останатите улици од град Кратово каде што не е можен пристап на механизација.

Истите се чистат од граѓаните во ширина на нивните дворни места во координација со месните заедници.

Стопанските дворови ќе се чистат од самите организации.

Просторите во и околу школските објекти организирано се чистат од самите институции.

Тротоарите испред деловните простории ќе се чистат од страна на сопствениците на истите со големина на прсторот што го зафаќа во должина на тротоарот.

Пешачките мостови со тротоарите и тротоарите без деловни простории ќе ги чисти ЈПКДИ Кратово организирано преку сопствена програма.

Напомена:

Отстранувањето на снегот ќе се врши кога неговата дебелина ќе е 5 см. на помала снежна покривка ќе се интервенира со посипување на сол и песок.

Улиците од прв приоритет треба да бидат оспособени за сообраќај до 05,00 часот наутро. Вкупна должина на улиците и локалната патна мрежа е приближно 75 км.

Декември 2021



Ј.П.К.Д.И.,Кратово“
Директор
Тодорче Кировски